



கலைஞர்
100
1924 - 2024

முரசொலி

Murasoli

www.murasoli.in

நிறுவனர் : கலைஞர் மு. கருணாநிதி

murasolidaily@gmail.com



தொடக்கம் : 10.8.1942 - முரசு : 83 - ஒலி : 74 - திருவள்ளூர் ஆண்டு 2055 - ஐப்பசி 06 - புதன்கிழமை 23 அக்டோபர் 2024 - மதுரை 12 பக்கங்கள் Established : 10.8.1942 - Volume : 83 - Issue 74 : Thiruvalluvar Year - 2055 - Ayyappi 06 - Wednesday 23 October 2024 - Madurai 12 Pages ₹ 5.00

திராவிட இயக்கப் படைப்பாளர்களுக்கும், படைப்புகளுக்கும் கழக முப்பெரும் விழாவில், விருதுகள் வழங்கிடும் வகையில்;

முரசொலி செல்வம் பெயரில் அறக்கட்டளை!

படத்திறப்பு - புகழஞ்சலி நிகழ்ச்சியில் தலைவர் - முதல்வர் மு.க.ஸ்டாலின் அறிவிப்பு! உருக்கமிகு உரை!



முதலமைச்சர் மு.க.ஸ்டாலின் அவர்கள் தலைமையில் நேற்று முன்தினம் (21.10.2024) சென்னை, அண்ணா அறிவாலயம், கலைஞர் அரங்கில், முரசொலி செல்வம் அவர்களின் திருவுருவப் படத்தை திராவிட கழகத் தலைவர் கி.வீரமணி அவர்கள் திறந்து வைத்தார். உடன், நீர்வளத் துறை அமைச்சர் துரைமுருகன், இந்து குழுத்தின் இயக்குநர் என்.ராம், திரைப்பட நடிகர் சத்யராஜ், பேராசிரியர் மு.நாகநாதன், துணை முதலமைச்சர் உதயநிதி ஸ்டாலின் மற்றும் அமைச்சர் பெருமக்கள், நாடாளுமன்ற, சட்டமன்ற உறுப்பினர்கள், பல்வேறு கட்சிகளின் தலைவர்கள், உள்ளாட்சி அமைப்புகளின் பிரதிநிதிகள் மற்றும் நிருவாகிகள் கலந்து கொண்டனர்.

சென்னை, அக்.23- சென்னை அண்ணா அறிவாலயம், கலைஞர் அரங்கில் நேற்று முன்தினம் (21.10.2024) மாலை நடைபெற்ற முரசொலி செல்வம் அவர்களின் படத்திறப்பு - புகழஞ்சலி நிகழ்ச்சியில் கழகத் தலைவர், முதல்வர் மு.க.ஸ்டாலின் அவர்கள் உரையாற்றுகையில், "முரசொலி செல்வம் அவர்கள் பெயரில் புதிதாக அறக்கட்டளை துவக்கப்பட்டு, திராவிட இயக்கப் படைப்பாளர்களுக்கும், படைப்புகளுக்கும் கழக முப்பெரும் விழாவில் ஆண்டுதோறும் 'முரசொலி செல்வம்' அறக்கட்டளை விருதுகள் வழங்கப்படும்" என உருக்கமுடன் குறிப்பிட்டார்.

சென்னை, அண்ணா அறிவாலயம் - 'கலைஞர் அரங்கில்' நேற்று முன்தினம் (21-10-2024) மாலை, நடைபெற்ற முரசொலி செல்வம் அவர்களின் படத்திறப்பு - புகழஞ்சலி நிகழ்ச்சிக்குத் தலைமையேற்றும். கழகத் தலைவர் - முதல்வர் மு.க.ஸ்டாலின் அவர்கள் ஆற்றிய உரை வருமாறு :-

மறைந்த நம்முடைய மதிப்பிற்குரிய முரசொலி செல்வம் அவர்களுடைய திருவுருவப் படத்திறப்புத் திறந்து வைக்கக்கூடிய ஒரு நிகழ்ச்சி இன்று நடந்து கொண்டிருக்கிறது. இந்த மைக்குக்கு முன்னால் நின்று பேசலாமா அல்லது தவிர்த்துவிடலாமா என்கிற ஒரு இக்கட்டான சூழ்நிலையில் ஒரு மனக்குழப்பத்திலே நான் இங்கு

நின்று கொண்டிருக்கிறேன்.

முரசொலி செல்வம் மறைவு - எங்களால் ஏற்க முடியவில்லை!

முரசொலி செல்வம் அவர்கள் மறைந்துவிட்டார் என்பதை எங்களால் நனைத்துக்கூடப் பார்க்க முடியவில்லை; ஏன் ஏற்றுக்கொள்ளவே முடியவில்லை. பேசுவதால் அவர் திரும்பி வந்து

முடியவில்லை. அவருக்கு எந்த உடல்நலக் குறைவும் கிடையாது. ஏதேனும் உடல்கோளாறு ஏற்பட்டு அப்படிப்பட்ட சூழ்நிலையில் இருந்தாரா என்றால் இல்லை. எனவே, அப்படிப்பட்டவர் மறைந்துவிட்டார் என்று சொல்கிறபோது என்னால் மட்டுமல்ல, என்னுடைய குடும்பத்தைச் சார்ந்திருக்கக்கூடிய அனைவரும் அதை

முரசொலி செல்வம் பெயரில் 'திராவிட இதழியல் பயிற்சிக் களம்' எனும் கல்லூரி!

- திராவிடர் கழகத் தலைவர் - ஆசிரியர் கி.வீரமணியின் கோரிக்கை நிறைவேற்றப்படும்!

விடப் போகிறாரா? என்ற அந்த ஏக்கமும் என்னுடைய நெஞ்சத்தை, என்னுடைய தொண்டையை அடைத்துக் கொண்டிருக்கிறது.

கடந்த 10-ஆம் தேதி அவர் மறைந்துவிட்டார் என்ற செய்தியை தம்பி தயாநிதி அவர்கள்தான் முதன்முதலில் எனக்குத் தொலைபேசியில் தொடர்பு கொண்டு காலை 10 மணியளவில் என் னிடத்தில் சொன்னார். அதிர்ந்துவிட்டேன். நம்ப

ஏற்றுக்கொள்ள முடியாத நிலையில்தான் அவர்கள் தவித்துக் கொண்டிருந்தார்கள்.

அவர் மறைவதற்கு முதல் நாள் மாலை என்னுடைய தங்கை செல்விபித்தில் பேசியிருக்கிறார். கலாநிதி மாறனிடத்தில் பேசியிருக்கிறார். அவருடைய மகள் எழிலரசியிடம் பேசியிருக்கிறார். என்னுடைய தம்பி தமிழரசுவடன் பேசியிருக்கிறார். ஏன் என்னிடத்திலும் பேசினார்.



"நாளை நான் சென்னைக்குப் புறப்பட்டு வருகிறேன்" என்று சொன்னார்; வந்தார். உயிருடன் வந்தவில்லை. உடல் மட்டும் தான் வந்தது. நம்மையெல்லாம் ஒரு சோகச் சூழ்நிலையில் அவர் தவிக்க விட்டுவிட்டுப் போய்விட்டார்.

சர் ஏ.டி. பன்னீர் செல்வம் நினைவைப் போற்றி - கலைஞர் சூட்டிய பெயர்!

தலைவர் கலைஞருடைய அக்காமகன் - அதனால்தான் இங்கே எல்லோரும் சொன்னார்கள் நீதிக்கட்சியின் தலைவர்களில் ஒருவராக இருந்த சர். ஏ.டி.பன்னீர் செல்வம் நினைவைப் போற்றக் கூடிய வகையில் அவருக்குச் 'செல்வம்' என்று தலைவர் கலைஞர் அவர்கள்தான் பெயர் சூட்டினார். மார்ச் மாதம் சர்.ஏ.டி.பன்னீர்செல்வம் அவர்கள் மறைந்தார்கள். ஏப்ரல் மாதம் நம் முடைய முரசொலி செல்வம் அவர்கள் பிறந்தார். அவரது நினைவாக அவருடைய பெயர் சூட்டப் பட்டது. எப்படி அவருக்கு அவருடைய நினைவாகப் பெயர் சூட்டப்பட்டதோ, அதேபோல் எனக்குத் தங்கை பிறந்தபோது தலைவர் கலைஞர் அவர்கள் 'செல்வி' என்று பெயர் சூட்டி அப்போதே திருமணத்திற்கான முடிவை எடுத்துவிட்டார்கள். தலைவர் கலைஞர் அவர்களைப் பொருத்த வரையில் செல்வம் அவர்களுக்கு இரண்டாம் தாயாக, செல்வத்தை வளர்த்தவராக இருந்தார்.

கலைஞருடைய வார்ப்பாக செல்வம் அவர்கள் விளங்கினார்கள்.

எங்களுக்கெல்லாம் மூத்த அண்ணனாக இருந்து வழிநடத்தியவர்!

நாங்களெல்லாம் அவரை மாமா, அத்தான் என்ற உறவுமுறைகளை அழைப்பதாக இருந்தாலும், அத்தனைபேரும் 'குட்டி அத்தான், குட்டி அத்தான்' என்றுதான் செல்லமாக அழைப்பதுண்டு. ஆனால், எங்களைப் பொறுத்தவரையில் அது நானாக இருந்தாலும் சரி, தம்பி தமிழாக இருந்தாலும் சரி, அண்ணன் அழகியாக இருந்தாலும் சரி... அவரை 'அண்ணன், அண்ணன்' என்றுதான் அழைப்போம். காரணம், அவர் எங்களுக்கெல்லாம் மூத்த அண்ணனாக இருந்து அறிவுரைகளை, ஆலோசனைகளை அவ்வப்போது வழங்கிக்கொண்டு இருந்தார்கள்.

முரசொலி செல்வம் மறைவால் - என் மனம் சுக்கு நூறானது!

இன்னும் சொல்லவேண்டும் என்றால், நம் முடைய தலைவர் கலைஞர் மறைவிற்குப் பிறகு நம்முடையப் பொதுச் செயலாளராக இருந்த பேராசிரியர் மறைவிற்குப் பிறகு, நம்முடைய முரசொலி செல்வம் அவர்களின் மறைவிற்குப் பிறகு எனது மனம் உடைந்து சுக்குநூறு

தொடர்ச்சி 4- ஆம் பக்கம்

நாமக்கல்லில் முத்தமிழறிஞர் கலைஞர் திருவுருவச் சிலை! முதல்வர் மு.க.ஸ்டாலின் திறந்து வைத்தார்!

சேலம் விமான நிலையம் மற்றும் நாமக்கல்லில் முதல்வருக்கு சிறப்பான வரவேற்பு!

நாமக்கல், அக். 23 - நாமக்கல் முதலையப்படியில் அமைக்கப்பட்டுள்ள முத்தமிழறிஞர் கலைஞர் அவர்கள் திருவுருவச் சிலையை கழகத் தலைவர் - முதல்வர் மு.க.ஸ்டாலின் அவர்கள் திறந்து வைத்தார். தொடர்ந்து முதல்வர் அவர்கள் பொம்மைகுடைமேடில் நடைபெற்ற அரசு விழாவில் பல்வேறு திட்டப் பணிகளை அடிக்கல் நாட்டியும், திறந்து வைத்தும் இருபதாயிரம் பயணாளிகளுக்கு நலத்திட்ட உதவிகளை வழங்கியும் சிறப்பார்ப்பு அளித்தார். நாமக்கல் கலைஞர் கழகத் தலைவர் மு.க.ஸ்டாலின் அவர்களுக்கு வழியெங்கும் சிறப்பான வரவேற்பு அளிக்கப்பட்டது.

முதலமைச்சர் மு.க.ஸ்டாலின் அவர்கள் நாமக்கல் மாவட்டத்தில் நேற்று சுற்றுப்பயணம் மேற்கொண்டார். நாமக்கல் மாநகராட்சிக்கு உட்பட்ட செல்லப்பா பூங்காவில், நாமக்கல் கிழக்கு மாவட்ட தி.மு.க. சார்பில் அமைக்கப்பட்டுள்ள முத்தமிழ் அறிஞர் கலைஞர் அவர்களின் சிலையை முதலமைச்சர் மு.க.ஸ்டாலின் அவர்கள் நேற்று திறந்து வைத்தார். அதனைத் தொடர்ந்து, பொம்மைகுடைமேடில்

நடைபெறும் அரசு விழாவில், பல்வேறு புதிய திட்டப் பணிகளுக்கு அடிக்கல் நாட்டி, முடிவற்ற திட்டப் பணிகளை திறந்து வைத்து, 20 ஆயிரம் பயணாளிகளுக்கு அரசு நலத்திட்ட உதவிகளை வழங்கி சிறப்பார்ப்பு அளித்தார். இதனைத் தொடர்ந்து, நாமக்கல் அருகே முதலையப்படியில் அமைக்கப்பட்டுள்ள முத்தமிழறிஞர் கலைஞர் நூற்றாண்டு புதிய பேருந்து நிலையத்தை முதலமைச்சர் மு.க.ஸ்டாலின் திறந்து வைத்து ஆய்வு மேற்கொண்டார்.

முன்னதாக முதலமைச்சர் மு.க.ஸ்டாலின் அவர்கள் நேற்று காலை சென்னையிலிருந்து நாமக்கல் புறப்பட்டு சென்றார். விமானம் மூலம் சேலம் வந்த முதலமைச்சருக்கு, விமான நிலையத்தில் கழகத்தினர் உற்சாக வரவேற்பு அளித்தனர். இராஜேந்திரன், பாடல் ம.மதிவேந்தன், மாவட்ட கழகச் செயலாளர்கள் எஸ்.ஆர்.சிவலிங்கம், டி.எம். செல்வகணபதி எம்.பி., கே.ஆர்.என்.இராஜேஷ் குமார் எம்.பி., மதுரை செந்தில் உள்ளிட்ட சட்டமன்ற, நாடாளுமன்ற உறுப்பினர்கள், கழக முன்னணியினர் திரளாகப் பங்கேற்றனர்.

கொண்டலாம்பட்டி ரவுண்ட்பாண பகுதியில், 200க்கும் மேற்பட்டோர் உற்சாக வரவேற்பு அளித்தனர்.

அதனைத் தொடர்ந்து நாமக்கல் வருகை தந்த முதல்வர் அவர்களுக்கு வழியெங்கும் துணை இருந்த மக்களை பார்த்து முதல்வர் மு.க.ஸ்டாலின் அவர்கள் உற்சாகமாக கையை அசைத்து தனது மகிழ்ச்சியினை பகிர்ந்து கொண்டார்.

இதனைத் தொடர்ந்து முதல்வர் மு.க.ஸ்டாலின் அவர்கள் நாமக்கல் முதலையப்படியில் அமைக்கப்பட்டுள்ள முத்தமிழறிஞர் கலைஞர் அவர்களின் திருவுருவச் சிலையைத் திறந்து வைத்தார். இந் நிகழ்ச்சியில் கழக முதன்மைச் செயலாளர் - அமைச்சர் கே.என்.நேரு, அமைச்சர்கள் எ.வ.வேலு, இராஜேந்திரன், பாடல் ம.மதிவேந்தன், மாவட்ட கழகச் செயலாளர்கள் எஸ்.ஆர்.சிவலிங்கம், டி.எம். செல்வகணபதி எம்.பி., கே.ஆர்.என்.இராஜேஷ் குமார் எம்.பி., மதுரை செந்தில் உள்ளிட்ட சட்டமன்ற, நாடாளுமன்ற உறுப்பினர்கள், கழக முன்னணியினர் திரளாகப் பங்கேற்றனர்.



நாமக்கல் வருகை தந்த முதல்வர் மு.க.ஸ்டாலின் அவர்களுக்கு வழிநெடுகிலும் பொதுமக்கள் உற்சாக வரவேற்பு அளித்தனர்.